



# କର୍ମକ୍ଷେତ୍ରରେ ଯୌନ ଉପାତନ ଅଭିଯୋଗ ପଞ୍ଜିକରଣ ପାଇଁ ଏସଏଚ-ଇ-ବକ୍ସ ଅନୁଲିଖନ ଅଭିଯୋଗ ପ୍ରବନ୍ଧନ ପ୍ରଣାଳୀର ଶୁଭାରମ୍ଭ କଲେ ମେନକା ସଂଜୟ ଗାନ୍ଧୀ, ମନ୍ତ୍ରାଳୟ ଦ୍ଵାରା ରାଷ୍ଟ୍ରୀୟ ସର୍ବେକ୍ଷଣ କରାଯାଇ ମହିଳାମାନଙ୍କୁ କର୍ମକ୍ଷେତ୍ରରେ ଯୌନ ଉପାତନ ସ୍ଥିତିର ଗମ୍ଭୀରତା ବିଷୟରେ ଅଧିକ ସୂଚନା ପ୍ରାପ୍ତ କରାଯିବ

Posted On: 24 JUL 2017 2:43PM by PIB Bhubaneswar

କର୍ମକ୍ଷେତ୍ରରେ ଯୌନ ଉପାତନ ସମ୍ବନ୍ଧୀୟ ଅଭିଯୋଗ ପଞ୍ଜିକରଣ ପାଇଁ ଯୌନ ଉପାତନ ଉଲ୍ଲେଖନିକ ବକ୍ସ (ଏସଏଚ-ଇ-ବକ୍ସ) ନାମକ ଏକ ଅନୁଲିଖନ ଅଭିଯୋଗ ପ୍ରବନ୍ଧନ ପ୍ରଣାଳୀକୁ ଆଜି ମହିଳା ଏବଂ ଶିଶୁ ବିକାଶ ମନ୍ତ୍ରୀ ଶ୍ରୀମତୀ ମେନକା ସଂଜୟ ଗାନ୍ଧୀ ନୂଆଦିଲ୍ଲୀଠାରେ ଶୁଭାରମ୍ଭ କରିଛନ୍ତି ।

କର୍ମକ୍ଷେତ୍ରରେ ମହିଳାମାନଙ୍କୁ ଯୌନ ଉପାତନ (ନିବାରଣ, ନିଷେଧ ଏବଂ ପ୍ରତିକାର) ଧାରା (ଏସଏଚ ଅଧିନିୟମ) 2013 ଅନୁଯାୟୀ ଅଭିଯୋଗଗୁଡ଼ିକର ସଠିକ୍ ଏବଂ ପ୍ରଭାବୀ ପଦକ୍ଷେପ ବିଷୟରେ ସୁନିଶ୍ଚିତ କରାଇବା ପାଇଁ ଏହି ବ୍ୟବସ୍ଥା କରାଯାଇଛି ।

ଏହି ପୋର୍ଟାଲ ସଂପୃକ୍ତ ଅଧିନିୟମ ଅଧୀନରେ କର୍ମକ୍ଷେତ୍ରରେ ଯୌନ ଉପାତନ ସମ୍ବନ୍ଧୀୟ ଅଭିଯୋଗ ପଞ୍ଜିକରଣ କରିବା ପାଇଁ କେନ୍ଦ୍ର ସରକାର (କେନ୍ଦ୍ରୀୟ ମନ୍ତ୍ରାଳୟ, ବିଭାଗ, ସାର୍ବଜନୀନ କ୍ଷେତ୍ର, ସ୍ଵାୟତ ସଂସ୍ଥା) ଗୁଡ଼ିକରେ କାର୍ଯ୍ୟରତ କିମ୍ବା ସେଠାକୁ ଗସ୍ତ କରୁଥିବା ମହିଳାମାନେ ସହଜରେ ନିଜର ଅଭିଯୋଗ ଦାଖଲ କରିବା ପାଇଁ ଏକ ପଦକ୍ଷେପ ନିଆଯାଇଛି । ଯେଉଁମାନେ ଏସଏଚ ଅଧିନିୟମ ଅଧୀନରେ ଗଠିତ ଆଭ୍ୟନ୍ତରୀଣ ଅଭିଯୋଗ କମିଟି (ଆଇସିସି) ରେ ପୂର୍ବରୁ ଲିଖିତ ଭାବେ ଅଭିଯୋଗ କରିଥିବେ, ସେମାନେ ମଧ୍ୟ ଏହି ପୋର୍ଟାଲ ଜରିଆରେ ପୁନର୍ବାର ଅଭିଯୋଗ ଦାଖଲ କରିପାରିବେ । ଅଭିଯୋଗଗୁଡ଼ିକ ଏସଏଚ ଇ-ବକ୍ସ ପୋର୍ଟାଲ <http://www.wcd-sh.nic.in/> ରେ ଦାଖଲ କରିହେବ । ଏହି ପୋର୍ଟାଲରେ ଅଭିଯୋଗ ଦାଖଲ ହେବା ପରେ ଏହା ସଂପୃକ୍ତ ବିଭାଗର ଆଇସିସି ପାଖକୁ ପଠାଯିବ । ସେହି ଅଭିଯୋଗ ପାଇଁ ଆଇସିସି ଦ୍ଵାରା ନିଆଯାଇଥିବା ପଦକ୍ଷେପକୁ ମହିଳା ଏବଂ ଶିଶୁ ବିକାଶ ମନ୍ତ୍ରାଳୟ ଏହି ପୋର୍ଟାଲ ଜରିଆରେ ତଦାରଖ କରିବ ।

ଏହି ଅବସରରେ ମନ୍ତ୍ରୀ ଶ୍ରୀମତୀ ଗାନ୍ଧୀ କହିଥିଲେ ଯେ ବର୍ତ୍ତମାନ ଏହି ସୁବିଧା କେନ୍ଦ୍ର ସରକାରଙ୍କ କର୍ମଚାରୀମାନଙ୍କ ପାଇଁ ଉପଲବ୍ଧ କରାଯାଇଛି ଏବଂ ଅତି ଶୀଘ୍ର ବେସରକାରୀ ସଂସ୍ଥାଗୁଡ଼ିକରେ କାର୍ଯ୍ୟରତ ମହିଳାମାନଙ୍କ ପାଇଁ ଏହା ଉପଲବ୍ଧ କରାଯିବ । ସେ କହିଥିଲେ ଯେ କାର୍ଯ୍ୟସ୍ଥଳରେ ମହିଳାମାନେ କେତେ ଅଧିକ ପରିମାଣରେ ଯୌନ ଉପାତନର ଶିକାର ହେଉଛନ୍ତି ତାହା ସର୍ବେକ୍ଷଣରୁ ଜଣାପଡିଛି । ମନ୍ତ୍ରାଳୟ ଦ୍ଵାରା ଏକ ରାଷ୍ଟ୍ରୀୟ ସର୍ବେକ୍ଷଣ କରାଯାଇ ସ୍ଥିତିର ଗମ୍ଭୀରତା ବିଷୟରେ ଅଧିକ ସୂଚନା ପ୍ରାପ୍ତ କରାଯିବ ।

ଏଠାରେ ସୂଚନା ଯୋଗ୍ୟ ଯେ ଭାରତ ସରକାରଙ୍କର ବିଭିନ୍ନ କାର୍ଯ୍ୟାଳୟରେ ସର୍ବାଧିକ 30.87 ଲକ୍ଷ କର୍ମଚାରୀ କାର୍ଯ୍ୟ କରୁଛନ୍ତି । 2011 ଗଣନା ଅନୁଯାୟୀ ଏହିସବୁ କାର୍ଯ୍ୟାଳୟରେ 3.37 ଲକ୍ଷ ମହିଳା କାର୍ଯ୍ୟ କରୁଛନ୍ତି ଯାହା କେନ୍ଦ୍ର ସରକାରଙ୍କର ନିୟମିତ କର୍ମଚାରୀଙ୍କର 10.93 ପ୍ରତିଶତ ।

କର୍ମକ୍ଷେତ୍ରରେ ଯୌନ ଉପାତନ ଅଭିଯୋଗ ପାଇଁ ଅଧିନିୟମ ଅନୁସାରେ କମିଟି ଗଠନ କରାଯିବ । ଏସଏଚ ଅଧିନିୟମକୁ ସହଜରେ କାର୍ଯ୍ୟକାରୀ କରିବା ପାଇଁ ଏକ ହ୍ୟାଣ୍ଡବୁକ ମୁଦ୍ରଣ ଭଳି ବିଭିନ୍ନ ପଦକ୍ଷେପ ମନ୍ତ୍ରାଳୟ ଦ୍ଵାରା ନିଆଯାଇଛି । ଏହା ବ୍ୟତୀତ ସରକାରୀ ଅଧିକାରୀମାନଙ୍କୁ ପ୍ରଶିକ୍ଷଣ ପ୍ରଦାନ କରିବା ପାଇଁ ମନ୍ତ୍ରାଳୟ ଏବଂ ନୂଆଦିଲ୍ଲୀ ସ୍ଥିତ ପରିସଂଖ୍ୟାନ ପ୍ରଶିକ୍ଷଣ ଏବଂ ମ୍ୟାନେଜମେଣ୍ଟ(ଆଇଏସିଏମ) ମିଳିତ ଭାବେ ଏସଏଚ ଅଧିନିୟମ ସମ୍ବନ୍ଧୀୟ ଟ୍ରେନିଂ ମଡ୍ୟୁଲ ପ୍ରସ୍ତୁତ କରି ମଇ 5 ତାରିଖରେ ଏକ କର୍ମଶାଳା ଆୟୋଜନ କରିଥିଲେ । ସାରା ଦେଶରେ ସଂଗଠିତ ଏବଂ ଅସଂଗଠିତ କ୍ଷେତ୍ରରେ ଏହି ବିଷୟରେ ସଚେତନତା ପାଇଁ 29ଟି ସଂସ୍ଥା ଚୟନ କରାଯାଇଛି ଯାହା <http://wcd.nic.in/act/recommended-panel-institutes-or-organizations-under-sexual-harassment-women-workplace> ରେ ଉପଲବ୍ଧ । ମିଳିଥିବା ସୂଚନା ଅନୁସାରେ ବିଗତ 5 ବର୍ଷ ମଧ୍ୟରେ ଏହି ସଂସ୍ଥାଗୁଡ଼ିକ ଦ୍ଵାରା 35 ଟି ଦକ୍ଷତା ବୃଦ୍ଧି କାର୍ଯ୍ୟକ୍ରମ କରାଯାଇ 1700 ଜଣ ବ୍ୟକ୍ତିଙ୍କୁ ପ୍ରଶିକ୍ଷଣ ପ୍ରଦାନ କରାଯାଇଛି । ଡିଜିଟାଲ ସମାଜରେ ମହିଳାମାନଙ୍କର ଗରିମା ଏବଂ ସୁରକ୍ଷା ସୁନିଶ୍ଚିତ କରିବା ସବୁଠାରୁ ବଡ଼ ପ୍ରାଥମିକତା ହେବା ଆବଶ୍ୟକ । ଡିଜିଟାଲ ଇଣ୍ଡିଆ କାର୍ଯ୍ୟକ୍ରମ ଲକ୍ଷ୍ୟ ପୂରଣ କରିବା ପାଇଁ ମନ୍ତ୍ରାଳୟ ଦ୍ଵାରା ସୂଚନା ଏବଂ ସଂଚାର ଟେକ୍ନୋଲଜିର ବ୍ୟବହାରକୁ ପ୍ରୋତ୍ସାହିତ କରାଯାଇଛି । କର୍ମକ୍ଷେତ୍ରରେ ମହିଳାମାନଙ୍କର ଯୌନ ଉପାତନ ବିରୋଧରେ ମହିଳାମାନଙ୍କର ଅଭିଯୋଗକୁ କ୍ରିୟାଶୀଳ କରିବା ପାଇଁ ଡିଜିଟାଲ ସ୍ଵେଚ୍ଛା ବ୍ୟବହାର କରିବାର ଏହା ଏକ ପ୍ରଚେଷ୍ଟା ।

ଏହି ଅବସରରେ ମହିଳା ଏବଂ ଶିଶୁ ବିକାଶ ରାଷ୍ଟ୍ରମନ୍ତ୍ରୀ ଶ୍ରୀମତୀ କ୍ରୀଷ୍ଣା ରାଜ, ବିଭାଗୀୟ ସଚିବ ଶ୍ରୀ ରାଜେଶ ଶ୍ରୀବାସ୍ତବ ଏବଂ ମନ୍ତ୍ରାଳୟର ବରିଷ୍ଠ ଅଧିକାରୀ ଏବଂ ଅନ୍ୟ ମାନ୍ୟଗଣ୍ୟ ବ୍ୟକ୍ତି ଉପସ୍ଥିତ ଥିଲେ ।

\*\*\*\*\*

(Release ID: 1497178) Visitor Counter : 2

